

**श्री गणेश सिंह (सतना):** सभापति महोदय, मैं नागरिक उड्डयन मंत्रालय का ध्यान एक विशेष मुद्दे की ओर दिलाना चाहता हूं जो मेरे लोक सभा क्षेत्र सतना से संबंधित है। भारत सरकार के नागरिक उड्डयन मंत्रालय द्वारा लगातार देश के कई शहरों से हवाई सेवाओं की देशी उड़ानें प्रारंभ करने का निर्णय लिया गया लेकिन जो हवाई अड्डे एयरपोर्ट अथॉरिटी के नहीं हैं, जिन पर राज्य सरकारों का नियंत्रण है, उन हवाई अड्डों में से कब तक देशी उड़ानें प्रारंभ करने की योजना है।

क्या केन्द्र सरकार ने राज्य सरकारों के साथ एमओयू साइन करने के बाद देशी उड़ान शुरू करने की योजना बनाई गई है। मेरे लोक सभा क्षेत्र सतना, जो एक बड़ा औद्योगिक सेंटर है, जहां देश के कई बड़े सीमेंट उद्योग स्थापित हैं तथा आसपास के कई जिले रीवा, सीधी, सिंगरौली, अनूपपुर, शहडोल, उमरिया, कटनी, पन्ना, चित्रकूट के आवागमन का एकमात्र स्थान सतना है। लगातार जनता द्वारा सतना से हवाई सेवाएं प्रारंभ करने की मांग होती रही है।

राज्य सरकार सतना से हवाई सेवाएं शुरू करने एवं हवाई अड्डे के रखरखाव हेतु केन्द्र सरकार के साथ एमओयू साइन करने को तैयार है।

अतः मैं केन्द्र सरकार से मांग करता हूं कि वह तत्काल राज्य सरकार से अनुबंध करके सतना से हवाई सेवाएं शुरू करने का कष्ट करें।